

बिहार बोर्ड (BSEB) - कक्षा 10 हिन्दी (गोधूली)

अध्याय-9: आविन्यों

लेखक: अशोक वाजपेयी (महत्वपूर्ण प्रश्नोत्तरी)

ज्ञान धारा विद्यापीठ Premium Notes

प्रश्न 1: आविन्यों क्या है और वह कहां अवस्थित है?

उत्तर: आविन्यों एक पुराना शहर है। यह दक्षिण फ्रांस में रोन नदी के किनारे अवस्थित है। यह मध्ययुगीन ईसाई मठ भी रहा है।

प्रश्न 2: हर वर्ष आविन्यों में कब और कैसा समारोह हुआ करता है ?

उत्तर: हर वर्ष आविन्यों में गर्मियों के समय में एक अत्यंत प्रसिद्ध और लोकप्रिय रंग समारोह हुआ करता है।

प्रश्न 3: ला शत्रुज क्या है और वह कहां अवस्थित है आजकल उसका क्या उपयोग होता है ?

उत्तर: ला शत्रूज कार्थसियन संप्रदाय का एक ईसाई मठ था। यह वीलनव्व ल आविन्यों नामक जगह पर अवस्थित था, जिसे फ्रेंच

शासकों ने पोप की गतिविधियों पर नजर रखने के लिए किला बनवाया था। अब इसे कला केंद्र बना दिया गया है। यह केंद्र इन दिनों रंगमंच और लेखन से जुड़ा हुआ है। यहाँ रंगकर्मी, संगीतकार, अभिनेता, नाटककार आदि रचनात्मक कार्य करने के लिए आते हैं।

प्रश्न 4: नदी के तट पर बैठे हुए लेखक को क्या अनुभव होता है ?

उत्तर: नदी के तट पर बैठे हुए लेखक को यह अनुभव होता है कि जल स्थिर है और तट बह रहा है। नदी तट पर बैठना भी नदी के साथ बहना है।

प्रश्न 5: नदी और कविता में लेखक क्या समानता पाते हैं ?

उत्तर: लेखक नदी और कविता में निम्नलिखित समानताएँ पाते हैं:
निरंतरता: दोनों (नदी और कविता) हमारी नश्वरता का अनंत से अभिषेक करती हैं।

अखंडता: जिस तरह नदी जल रिक्त नहीं होती, वैसे ही कविता शब्द रिक्त नहीं होती। कविता में न जाने कहाँ-कहाँ से बिम्बमालाएँ, शब्द भगिमाएँ, जीवन छवियाँ आकर मिलती रहती हैं।

अभिभूति: न नदी के किनारे, न ही कविता के पास हम तटस्थ रह पाते हैं। हम दोनों में बरबस ही शामिल हो जाते हैं।

प्रश्न 6: नदी तट पर लेखक को किसकी याद आती है और क्यों ?

उत्तर: नदी तट पर लेखक को विनोद कुमार शुक्ल की एक कविता 'नदी चेहरा लोगों की' याद आती है। क्योंकि उस कविता में लेखक ने नदी के बारे में बहुत अच्छा भाव लिखा था, जिसमें कहा गया है कि शायद सिर्फ नदी किनारे रहने वाले ही नदी चेहरा नहीं हो जाते, बल्कि जो कभी-कभार नदी किनारे जाते हैं, वे भी कुछ देर के लिए नदी चेहरा हो जाते हैं।